

רחל ברכות

אַ זאַמלונג דער צייילונגען

אינהאלט:

- (1) אונטער-בארג (2) א בלעטל (3) די שכינה.
- (4) אין דער און דער גאס. (5) די זאגערין.
- (6) אין טשול. (7) קבורה שמש'ס ווייב.


MADE IN POLAND
Publ. B. Hitzler, Wilno.

ווילנע — 1922

ווילנער פארלאג פון ב. א. קלעצקין.

Broches Rachel

נאכדריק פארבאטן



PJ
5129
A4
B 739
Z3

אונטער-פארג.

...איך האָב אים געזאָגט... איטלאַכן טאָג געזאָגט, אָן אַן אים קאָן איך ניט לעבן, אָז ער גייט אַוועק פֿון מיר, איז מיר אַ פינס-טער נאַכט, אַן אַרומגעשפּאַרטע תּפּיסה, אַ דול-הויז... איטלאַכס מאַל, אָז ער גייט מיט אַזאַ עקשנות אַוועק, בעט איך אים, לייג זיך פֿאַרן טיר, ער זאָל רחמנות האָבן, זאָל ניט גיין צו די לייט, אַהין, וואו זיי קלייבן זיך צענויף. איך קאָן ניט אויסהאַלטן איך גיי אַראָפּ פֿון זינען. ביז וואַנען ער קערט זיך צוריק, פֿאַלן ביי מיר די האַר פֿון קאַפּ אַרויס... און ער הערט מיך ניט. אין מיין געבעט זעט ער מער ניט ווי אַ ווילדע אייגען-ליבע, ווי אַ ניט ענטוויקלטקייט. ער שעמט זיך, זאָגט ער, מיט מיר, ער האָט קיין צוזאַמענפּינדונג מיט מיר ניט: מיינע געדאַנקען זיינען אַנדערע ווי זיינע; מיר ווילן און ווינטשן בעזונדערע זאַכן אין לעבן; מיר פֿאַרשטייען דעם לעבן איטלאַכער פֿון אונז אַנדערש; מיר זיינען מערניט ווי קערפּערלאַך געבונדן, אַ קערפּערלאַך בונד איז אַ שאַנדע, זאָגט ער, פֿאַר אים... און נאָך, און נאָך אַזעלכע רייד... און מיט נצחון גייט ער זיך אַוועק און קוקט אויף מיר גאַרניט... איך לויף צום טיר, איך לויף צום פענסטער... איך קוק ווייט אַרויס אויף דאָס זילבערנע ווייס פֿאַרשנייטע פעלד, וואו זיין טונקעלע פיגור ווערט וואָס ווייטער מער פֿאַרטרונקען אין די ווייטקייט און אומבאַשטימטקייט... און מיין דירה פלעגט טאַקע מיר אויסקומען ווי אַ דול-הויז. איך פלעג דאָרטן אַליין זייענדיק משוגע ווערן. מיר פלעגט זיך וועלן נאָך זיין אַוועקגיין רייסן און ברעכן, און קלאַפּן און וויינען און שרייען... און קאַפּ אָן וואַנד שלאַגן... איך פלעג וואַרפֿן זיך אין בעט, שליידערן די קישנס און קייקלען זיך אויף זיי, און רייסן זיך דאָס פֿנים... מיין קליינע רבהלע פלעגט עס צווען און לאַכן. זי האָט געמיינט, אָז איך שפּיל זיך דאָס מיט

איר... ער האָט געזאָגט, ער האָט צו מיר קיין געדולד ניט; ער קען ניט ליידן מער און וויל ניט ליידן. דאָס איז איבעריקע ליידן. איך בין אַמענטש ניט פון געזעלשאַפט. אַן איינ-איינציקע, ער וויל זיך מיט מיר ניט אומטענטלעך. בין איך משוגע, דאַרף איך גיין אין דול-הויז, בין איך קראַנק, דאַרף איך גיין אין שפיטאַל. געזונטע מענטשן טאָר איך צו לאַסט ניט פאַלן... איך בין אַזאַ וואָס גיב דער געזעלשאַפט גאַרניט... זיינע רייד — קאַלטע רייד האָבן מיין בלוט גערייצט, האָבן מיר געמאַכט סמענדיקע ווייטיקן... ער זאָגט: אַ גאַנצער אונטער-באַרג וואוינט מיט מענטשן; פיל אַרבעטער מיט זייערע געזינדן, גאַנץ וויילע פרויען-הויזלאַכע און בריות, און איך קען מיט זיי ניט צענויפקומען, גיי צו זיי ניט און וויל זיי ביי זיך ניט זען. וואָס איז ער מיר שולדיק? אַן מאירזאָגנס פרוי עלטער פאַר מיר—גייט אליין אומעטום מיט דעם מאָן אויף אַלע פאַרזאַמלונגען, אַרבעט אין באַוועגונג, אַרבעט נאָך מער פאַר איר מאָן. אַן, ציפּקינס פרוי, אַ ניער מענטש, ערשט ניט לאַנג געקומען פון גיטהי און שוין מיט אַלע אַרבעטער אויס-געמישט זיך, שוין מיט אַלע אַרבעט אין בעוועגונג באַקאַנט און נעמט אויף זיך אַרבעט וואָס וועלכער עס איז מאַנסביל דערגרייכט עס ניט. וועגן יענטל דאָפּקינס איז דאָך גאַר קיין רייד ניט... יענטל האָט צוויי קינדער און גייט צוזאַמען מיט דעם מאָן האַנט אין האַנט. רעדט רעדעס און אַרבעט ניט נאָך די כוחות. און נאָך, און נאָך אַזוינע... און אַלע טאָג זאָגט ער מיר מוסר, און ער וויל שוין מער קיין מוסר אויך ניט זאָגן: — אַרויסגעוואָרפען-בע רייד, אַלץ איינס ווי וואַסער געשטויסן, זאָגט ער... ווער איז מיר שולדיק, ער פערדינט אין פאַבריק מער פאַר אַלעמען—זיב-ציק-אַכציק רובל חודש אין חודש, אַן, אַלע אַרבעטער, פראַסטע אַרבעטער פערדיגען קיין העלפט ניט און האָבן זיך איינגעאַרדנט אין דערהיים אַרואַיקן לעבן. און איך וויל אפילו אַניאַקע ניט נעמען צום קינד, ווער איז מיר שולדיק? ווער הייסט מיר אליין האַרעווען און אַלע שטוביקע אַרבעט טאָן און גאַנצע נעכט אליין בלייבן אין שטוב זיצן. ער קען מיט מיר אין שטוב ניט בלייבן און ער וויל ניט... איך וויל קיין דינסט ניט נעמען דערפאַר וואָס

איך וויל ניט די דינסט זאָל יעדן טאָג הערן אונזער קריגעריי, זאָל זען מיין ערנדיערונג, זאָל זען ווי איך בין משוגע, ווי איך לויף אום איבערן פעלד בין שפעט אין דער נאַכט און זוך אים און וואַרט אויף איב... איך מוז לויפן אין דרויסן, וואָס-רום איך קען אין שטוב ניט איינזיין — איטלאַכע רגע קומט מיר אויס ווי די אייביקייט אליין. איך מיינ, ער וועט שוין ניט קומען, מען האָט אים אַרעסטירט, פאַרזעצט... אַפּגעשפּט, אויפ-געהאַנגען, דערשאַסן... און ער איז שוין ניטאָ... אונזער דירה איז געווען איינע פון די בעסטע אונטער-באַרג דירות. דריי שייניקע באַקוועמע חדריםלאַך. די פענסטער פון מיטלסטן חדר זיינען אַרויסגעקומען צום פעלד, צום וועג אין שטאָט אַרײַן. די פענסטער פון שלאָף-קאַמער האָבן אַרויסגעקוקט צום גאַנצן אונטער-באַרג מיט די צענדליקער שטיבלאַך פון די אַרבעטער. מיט די גרויסע הויכע קוימענס פון פאַבריק... אין שלאָף-חדר זיינען ביי אונז געשטאַנען צוויי אויפגעפּוצטע בעטן און צווישן זיי אַ טישל מיט אַוועק-זייגערל, וואָס האָט שטענדיק מיט איין גאַנג געקלאַפט און געקלאַפט. איך האָב דאַמאָלסט אויך שלעכט געשלאָפּן. לאַנגע, לאַנגע נעכט פלעגן זיך ציען. רבהלע איז געווען אַ רואַיק, געזונט קינד און האָט מיר ווייניק געשטערט. און דערצו פלעגט זי נעמען די מאַמע צו זיך אויף גאַנצע וואַכן. עס פלעגט נאָך פּינסטער זיין, נאָך אַ גראַפּע קאַלטע שטיק נאַכט, און עס פלעגט זיך שוין דערהערן דאָס פּייפּעריי — מען רופט אין פאַבריק. יאַשע פלעגט אויפשטיין, איך פלעג נאָך דאַרפן פריער פון בעט אַרויס טיי פאַרטיק מאַכן. נאָר איך פלעג דאָס ברוגן מיט אים ניט איבערטראַגן. דער טאָג איז מיר געווען אַן איבעריקער, אַ שווערער און שווער איז מיר געווען פאַר דעם שווייגנדן דערלאַנגען אַדער עפעס צוגרייטן. און איך פלעג בלייבן ליגן. יאַשע פלעגט אַוועקגיין אַזוי אַ ניקטערער בין צוועלף, בין מיטאַג. מיר פלעגט וויי טאָן מיין האַרץ, ווייל מיין ליבע צו אים האָט קיין גרענעץ געהאַט, ווייל איך האָב געמוזט וועגן אים אָפּ-קלערן איטלאַכע רגע פון מיין לעבן. און איך פלעג ווים דער-

ווארטן ביז עס זאל זיך חידער דאָס פייפעריי דערהערן. איך האָב דאָס מיטאָג שטענדיק אייפגעפאָסט וואָס בעסער און וואָס געשמא- קער. ביי מיר איז שטענדיק געווען אַ האָפנונג, אז מיר וועלן היינט, היינט גוט-פריינט ווערן, און פלעג אים דערוואַרטן מיט אַפאָרגאָ- גענעם האַרץ... און אז עס פלעגן זיך אויף דעם ווייסן שניי אויס- שיטן ווי שוואַרצע ראָבן צענדליקער פיגורן—טונקלע און פאַר- רייכערטע—פון די אַרבעטער, פלעג איך פון פענסטער זוכן מיינעם... נאָר קוים פלעג איך דערוען דאָס ווינטערדיקע אַראָפגערוקטע היטל דאָס בלייכע פנים מיט דעם פינסטערן בליק פון זיינע גרוי-בלוי- סטאַלענע אויגן, פלעגט דאָס האַרץ ביי מיר צוריק אָפפאלן און ס'פלעגט אָנהויבן צו רייסן און צו מאַנען, און צו בונטעווען... דאָס מיטאָג-עסן פלעגט צוגיין ביי אונז שווער און אָנגעצויגן. ער האָט בשעת עסן אַריינגעקוקט אין אַ צייטונג אָדער אַ ביכל, און איך שווייגנדיק פלעג אים ווינשן, אז ער זאל אויסלייענען דאָס שווערסטע און ערגסטע בשורה פאַר זיך... נאָכן עסן פלעגט ער צוריק אַוועק ביז חידער דאָס דריטע מייפעריי — ביז זעקס פאַר- נאכט, ווען די פאַבריק מאַכט זיד צו. ער פלעגט אַרומוואַשן זיך, איבערבייטן די קליידער, ליכטיק מאַכן די לאַמפן, אַ שפיל טאָן, אַ ביסל מיט רבהלען, אויב זי איז נאָר אינדערהיים געווען — זי האָט אים אויך זייער ליב געהאַט—און דערנאָך אַרומגעלייגט זיך מיט בלעטער, זשורנאַלן, ביכער און—האַט זיי געלייענט און גע- לייענט ניט אָפרייסנדיק זיך אויף איין רגע. דער סאַמאָואַר האָט געזאָדן, אויפן טיש זיינען געשטאַנען שיינע גלעזער און מיר זיינען שטומערהייט געזעסן געגנאיבער ברוגזדיקע און ווי פרעמדע... די ערשטע פלעג איך אָנהויבן ריידן. איך האָב געמוזט אַ קול דער- הערן אין ליידיקן שטומען שטיבל. מיין האַרץ איז מיר געווען פאַרלאָפן מיט בלוט, מיך האָט גערייצט און פון געדולד געטריבן... איך פלעג אים עפעס זאָגן, ער פלעגט מיר טרוקן און קאַלט ענט- פערן. מיר פלעגט דאַכטן, דערהער איך פון אים אַ גוט וואָרט, בין איך שוין גליקלאַך און גרייט אַלץ פאַרגעסן—אַלע באַליידיגונ- גען וואָס איך פאַרטראָג און מיט וועלכע מיין האַרץ איז איבער- געפילט. און איך פלעג זיך באַמיען פריילאָך-זיין, גוט-פריינד, גוט

אויפגעלייגט, ועצן זיך לעפן אים נאָענט, מוחל זיין וואָס ער ליי- ענט, נאָר ער זאל מיך באַמערקן. און דוכט זיך שוין נשקשה... ער ווערט שוין אויך אַ ביסל ווייכער, ענטפערט מיר שוין אָפּטער, — שוין גוטע פריינד ווי מאַן און ווייב. — שלאָגט דער זייער אַכט, הויבט ער זיך פון אַרט, נעמט צענויף די ביכלאַך און קלייבט זיך אַוועק...

— גיי ניט, יאַשע, בעט איך זיך ביי אים:—מיר וועט דאָ זיין אומעטיק, זאָג איך אַזוי זיך, הייל ניט דאָס איז די סיבה וואָס איך וויל ניט, ער זאל גיין.

גיי, זאָגט ער, אריין צו אַ שכנה. לייען עפעס, עס איז דאָ פיל פאַראַן וואָס צו לייענען, דאָס וועט דיר נוצן ברענגען. אָדער קום מיט מיר אויך.

— יאַשינקע—בעט איך זיך, גיי ניט... אַלע טאָג גייסטו חעק, און איך ווייס דאָ ניט וואָס איבערצוקלערן וועגן דיר, איך גיי דאָ פון זינען אַראָפּ.

— קלער—זאָגט ער—קיין נאַרישקייט ניט. מיט מיר וועט זיך גאָרניט טרעפן.

— יאַשינקע, טו מיר צוליב, זיך היינטיקן מאַל אינדער- היים...

— איך פאַרשטיי ניט—זאָגט ער—צוליב וואָס.

און ער גייט אַנטשלאָסן צום הענגער אָנציען דאָס אויבער- בנד. נאָר איך קען ניט אויסהאַלטן. מיינע גוטע רייד צו אים ווערן ערגעץ וואו פאַרוונקען. פאַר מיר שטייט אַן עקשן, אַ שונא מיינער. איך קריג אים פיינט און וויל ניט ער זאל אויספירן. איך נעם זיך פאַרן טיר און וויל אים ניט אַרויסלאָזן... ער קוקט אויף מיר ניט. רייכערט אַפּאָפיראַס און מיט אַטרייסלענדיקער האַנט שטופט ער מיך אָפּ פון זיך און גייט זיך אַוועק. איך שריי אים נאָך, מיין אויפגעגונג ווערט ניט איבערצוגעבן. איך שיט אים נאָך זידלעריי, און שילט זיך און לאַך פון אים, און לאַך אָפּ פון אַלע זיינע פריינד, פון אַלע זיינע רייד... איך רייד אַזוינס וואָס איך וויל גאָרניט ריידן... ער גייט אַוועק. איך לויף צום פענסטער. איך קוק דורכן שויב. קוים-קוים וואָס איך זע אַרויס דאָס שוואַרץ

פינטעלע דאָרט ווייט-ווייט איבערן חייסן פעלד... און ווידער ווי אלע נאכט הויב איך אָן אומלויפן איבער אלע ווינקלען פון וואָנט צו וואָנט, פון פענסטער צום טיר, פון איין חדר אין דעם אַנדערן, ווי אַ פאַרסטמע, ווי אַ ניט דערקוילעטע, מיר ברענט אין מוח, איך רייס זיך די האָר, איך ווער משוגע פון פעס, פון פאַרדראָס, פון טיפן אומגליק, פון איינזאַמקייט און פאַרלאָזנקייט... די זייגערס קלאַפן. עס איז שטיל, אומעטום אויפגעקליבן, איינגעפירט אַסדר נאָך פון לאַנג אָן, אַלץ אויף אַן אָרט, איך נאָר וואָרף זיך אום, שליידער זיך, געפין פאַר זיך קיין ווינקל ניט... און מיר חילט זיך פון אַלץ אַ תל מאַכן... אַלץ זאָל באַקומען אַן אַנדער אויסזען, אַז ער זאָל קומען, זאָל אים כאַטש וואָס עס איז איבערגעבן, וואָס איך האָב דאָ איבערגעלעבט... צעברעכן אַלץ, איבערקערן, צערייסן, זיך אַליין אַ מעסער אין ברוסט אַריינשטעכן, אַ סוף מאַכן... שפעט ערשט נאָך מיטן נאַכט בערוואַיק איך זיך אַ ביסל און לייג מיך אין בעט אַ צומאַטערטע, אַדערשלאָגענע, מיט פער-שוואַלענע אויגן און מיט אַ צעגאַטענעם האָרץ.

און שפעט אין נאַכט דערהער איך באַקאַנטע טריט אויפן גאַניקל... און דערזע אים צוריק, שטומערהייט קליידט ער זיך אויס, לייגט זיך אין בעט געגנאיבער פון מיינער, און שטומערהייט ציט ער זיך איבער מיט דער קאָלדרע בין האַלז, איך ווייס ניט, צי ער שלאָפט, צי ניט, איך שלאָף געוויס ניט... היינטיקער טאַג האָט זיך געענדיקט ווי נעכטיקער, און נאָך אַ שעה, און נאָך אַ שעה הויבט זיך אָן דער מאָרגעדיקער פונקט אויך אַזעלכער ווי די נעכטיקער, און דאָס לעבן ווערט מיר מיאוס און שווער, און איך קלער ווי פטור צו ווערן פון אים.

איך קלער וועגן יאַשען, ער איז אַ גליקלאַכער מענטש, ער איז זייער שטאַרק... יענטל זאָגט (די יענטל-ווי פיינט איך האָב זי) ער האָט אַ שטאַרקן גלויבן אין זיין זאַך, וואָס ער טוט, ער וועגט זיך ניט, ווי אַנדערע, דאָס אַהין, דאָס צוריק, זיין גע-דאַנק וואָס איז שטענדיק אויסגעוועבט איינס — אַ גאַנצעס מיט אַן אָנהויב און מיט אַ סוף, ער איז, זאָגט די יענטל — ניט נאָר

אַ מאַשיניסט דאָ אויף דער פאַבריק, אַן אָנפירער פון מאַשינען ביי וועלכע עס אַרבעטן צענדליקער אַרבעטער, ער איז — זאָגט זי — אַן אָנפירער נאָך אַ גרעסערער פון אַ הייליקער גרויסער אַר-בעט, יענטל זאָגט, ער איז געאַכט אומעטום, ער איז אַ שאַרפער רעדנער, זיינע רייד באַגייסטערן איטלאַכן, זיינע ווערטער האָבן אַ וואונדערלאַכן כוח, די קליינע, שוואַרצע יענטל אַז זי רעדט וועגן אים, קאָכט זי זיך, זי פאַסט אים בעסער ווי איך, איך אָבער האָב אים ליב, איך קען אָן אים ניט לעבן, איך דאַרף אים פאַר זיך און וויל אים קיינעם ניט אַוועקגעבן... און ניטאָ פאַר מיר קיין הייליקע זאַך, ווען די זאַך קען אים אָפנעמען פון מיר... און איך קען ניט ציטערן איטלאַכן טאַג, אַז מאָרגן וועל איך אים ניט האָבן, איך קאָן ניט, ווען דער געראַטענער, דער קלוגער זאָל קלערן וועגן וואָס אַנדערש... איך בין אומגליקלאַך ווען זיינע אויגן קוקן ניט אויף מיר, ווען זיינע רייד גלעטן און לאַסקען מיך ניט...

יענטל, די מיאוסע יענטל... זי ווייס ניט, וואָס פאַר אַ שונא איך בין איר... אַז זי רעדט מיט מיר, האַלט זי מיך, קענטיק, נאָך פאַר וועלכן עס איז מענטשן... זי דערציילט מיר אַנדערע זאַכן, וויל וויסן מיין מיינונג, קוקט אויף מיר און לויבט מיך, זאָגט, איך בין אַ שיינע... האָט צו מיר אַ געוויסן כבוד ווי צו יאַשעס ווייב... איך האָב זיי אַלעמען פיינט — זי און איר מאַן, און זייערע חברים, — אַלע וועלכע רופן אים אַוועק פון מיר, וועלכע זיינען מיט אים אייניק... געווען צייטן פאַר דער חתונה און נאָך דער חתונה, וואָס ער האָט מיך אויך ליב געהאַט... ער האָט אין מיר געפונען וויפל גוטעס!... אַז איך פלעג לייענען מיט אים אַ ביכל, פלעגט זיך אים דאַכטן, אַז איך פערשטעה אַנדערש — בע-סער, טיפער ווי אַלע, ער האָט אין מיר געזען אַ באַזונדער שכל, אַ באַזונדער איבערגעבנקייט צו עפעס... ער האָט וועגן מיר פיל געדאַנקען און פיל פלאַנען געהאַט, צו האָבן איך זיך איבערגעביטן, צו ער האָט אין מיר אַ טעות געהאַט, — נאָר איצטער איז ער קאַלט צו מיר, און די קעלט פירט מיין בלוט און טויט איטלאַכער רגע מיין לעבן, צווישן מיר מיט אים האָט זיך אַוועקגעשטעלט — זיין

זאך, צו וועלכער ער איז וואָס ווייטער, אַלץ מער און מער אי-
בערגגעבן... אין מיין לעבן איז דאָס אַ שרעק... אַ סכנה...
אַ ווילדע חיה, וואָס קאָן אים, איטלאַכע רגע אַפרייסן פון
מיר... און אָן אים איז מיר אַ פינסטערע נאכט — אַן אייביקע
און אַנווינענדיקע...

איך האָב געקלערט: אַז איך וועל קראַנק ווערן, וועט ער
מוזן זיצן אין שטוב. ער וועט דאָך מיך ניט אַוועקוואַרפן אין
מיטן פּעלד אַליין און אַוועקגיין. און איך האָב געטראַכט, וועלכע
קראַנקייט איך זאָל זיך מאַכן. איך האָב זיך לאַנג געפרובט און
פּלעג דרויסן נאַקטערהייט אומגיין. איך פּלעג מיט באַרפּעסע פּיס
אין שניי טרעטן. עס האָט מיך ניט גענומען — איך פּלעג עסיק
טרינקען, עס האָט מיך אַלץ צום בעט ניט אַוועקגעלייגט... נאָר
איינמאָל, גראַד אונגעריכטערהייט איז מיר גוט געוואָרן, און
איך בין חלשות געבליבן. דאָס איז געווען אַרבעט-צייט. איך ווייס
אַליין ניט, ווער האָט עס דערזען און ווער האָט עס געגעבן צו
וויסן יאָשען. נאָר אַז מען האָט מיר דערמינטערט, האָב איך דער-
זען אַפּולע שטוב מיט מענטשן, דעם אונטער-באַרגיקן דאָקטאָר.
יאָשע האָט מיך געהאַלטן אויף די הענט און האָט אויף מיר אַז-
מעטיק געקוקט. און איך האָב זיך פּלוצלונג פאַרשעמט פאַר זיין
קוק און צוריק פאַרמאַכט די אויגן. דער דאָקטאָר האָט אַלעמען
געהייסן פּונאַנדערגיין זיך און מיר — איך זאָל רואיק בלייבן. ער
האַט געפונען, אַז איך בין גאַנץ ניט געזונט, אַפּגעשוואַכט און די
האַרץ אַנגעגריפן. דערצו נאָך שוואַנגער פון פּערטן חודש... אַז
אַלע וויינען זיך צעגאַנגען, איז מיר זייער גוט געוואָרן. די בעט
מיינע איז געווען אַ ווייכע, אַריינע, ליכטיק אומעטום, און יאָשע
איז האַלב געזעסן, האַלב געלעגן לעבן מיין צוקאַפּן און געקוקט
אויף מיר און געגלעט מיר איבערן קאַפּ. איך בין געווען זייער
גליקליך. זיין האַנט וואָס האָט מיך געגלעט איז געווען זייער אַ גוטע
און מיר איז גוט געווען. יאָשע האָט מיך דעם גאַנצן אָונט צו-
געזען, אַלץ דערלאַנגט מיר און געזעסן לעבן מיר, און מיר האָבן
צווישן זיך גערעדט אַזוי הייס, אַזוי געטריי... און מיר האָט זיך

געדאַכט, אַז יאָשע האָט מיך ליב און זיין ליבע האָט מיך גליק-
לאַך געמאַכט און געהיילט אַזעלכע פאַרלאַזענע אַלטע וואונדן.
מיט וועלכע מיין גאַנצער נפש איז איבערגעפּילט געווען. שפּע-
טער אַ ביסל איז יענטל אויך געקומען... זי האָט זיך געזעצט
דערביי אויף אַ שטול און גערעדט מיט יאָשען. יאָשע איז נאָך
אַלץ געזעסן, האַלב געלעגן אויף מיין בעט און באַהאַלטן מיינע
הענט, און געגלעט מיינע פינגער, און אַפּט שטילערהייט צוגע-
לייגט זיי צו זיינע ליפּן. איך בין גליקליך געווען און פּלעג רויט
ווערן ווי אַ קליין מיידעלע...

יאָשע איז ערגעץ ניט געגאַנגען. יאָשע האָט ניט געלייענט,
יאָשע האָט געלאַכט זיצנדיק לעבן מיר, געזאָגט המצאות, געוואָלט
איך זאָל עסן, איך זאָל טרינקען... אויף מאַרגן איז יאָשע אַ האַלבן
טאָג ניט געגאַנגען אין פאַבריק. דאָס פּייפּעריי איז אונז געווען
ווי אַ פרעמדע זאך, אַ ווייטע... איך בין געוונד געוואָרן. יאָשע
האַט מיך געבעטן, איך זאָל נאָך ליגן אין בעט היינטיקן טאָג,
נאָר איך האָב קיין צייט ניט געהאַט... אין מיין גליק האָב איך
פּיל אַרבעט געהאַט. מיין לעבן האָט געדאַרפט פאַרייכט ווערן...
מיר האָבן געטרונקען טיי צעפּרידענע און גליקלאַכע, ווי
אויף מאַרגן נאָך דער חתונה... ווי אַמאָל...

נאָך האַלבן טאָג האָט מען יאָשען גערופן אין פאַבריק. ער
איז אַוועק, אַנזאָגנדיק מיר, איך זאָל זיך היטן און אַנווינשנדיק
מיר אַלערליי ברכות... איך האָב זיך נאָך זיין אַוועקגאַנג ווידער
אין בעט געלייגט, איך בין שלאָף געווען. — איך טראָג אין זיך
אַ נייעם לעבן, אַ נייעם קינד. — איך האָב דאָס ערשט דערוואוסט
זיך. — זאָל דאָס נייע קינד מיר ברענגען צוריק מיין פּערלאַרע-
בעס גליק... יאָשע איז צוריק געקומען. און ווידער הייס און האַרצ-
ליך און געטריי צו מיר. ער האָט אַבער שטילערהייט געקוקט
אויפּן זייגער... זיין פנים פּלעגט דערביי בלייכער ווערן און אַ-
בער די אויגן פּלעגט זיך ווי אַ לייכטער אומעט פאַרציען. איך
האַב אַלץ באַמערקט און שטיל צוגעקוקט. איך האָב אַנגעשטרענגט
געקלערט, ווער וועט דאָ גובר זיין... ער האָט געקוקט אויפּן זיי-
גער. געוועגן זיך קענטיק און געווען צוטראַגן. אַז דער זייגער

הָאָט געשלאָגן אַכט, הָאָט ער זיך געשטעלט, און צוריק געזעצט. צו איטליכער זיין באַוועגונג איז ביי מיר אַראָפּגעפאלן מיין האַרץ, און איך הָאָב געוואָרט. פּלוצלונג הָאָט זיך די טיר מיט טומל געעפנט, עס זיינען אַרײַן עטלאַכע אַרבעטער פון פּאַבריק. נו, — הָאָבן זיי זיך געווענדט צו אים — איר גייט?... שוין נאָך אַכט... — יאַשינקע, — בין איך צוגעפאלן צו אים, — יאַשינקע, דו גייסט אַוועק?...

פאַר פרעמדע מענטשן הָאָב איך מער ניט געקאַנט ריידן. — איך מוז, — הָאָט ער זיך ביי מיר געבעטן, — היינטיקן מאָל מוז איך, מען וואָרט אויף מיר... אויף זיין שטרענגן פנים הָאָט זיך אויסגעדריקט אַ מאַדנער רחמנות. אים איז שווער געווען, ער הָאָט געליטן. — חנה, חנה'לע... זיי דאַ רואיק, איך וועל קומען היינט פרי צוריק. אין אַ שעה צוויי אַרום. איך מוז נאָר אַריבער-גיין, ווייזן זיך.

איך הָאָב פאַרשטעלט מיין פנים פון אַלעמען און געשוויגן. איך הָאָב גאַרנישט געקאַנט ריידן, איך הָאָב זיך פּלוצלונג דער-פילט קראַנק און שוואַך. יאַשע הָאָט זיך פאַרלאָרן. — זי איז ניט געזונט. — הָאָט ער מיך פאַרענטפערט פאַר די לייט, — איך קאָן איר אַליין ניט לאָזן, — ער הָאָט זיך ניט גע-קאַנט באַשליסן וואָס צו טאָן. ער איז אומגעלאָפּן, געזוכט עפעס פון איין אָרט צום אַנדערן און צום סוף אויסגעקליבן זיך און דערביי פאַרגעסן דאָס היטל אַנטאָן.

— חנה, לייג זיך בעסער אין בעט. חנה, איך קום באַלד. אין אַ שעה צוויי אַרום, פונקט צען בין איך צוריק. איך הָאָב גאַרנישט געענטפערט. און די טיר הָאָט זיך מיט טומל נאָך זיי אַלעמען פאַרמאַכט... איך בין לאַנג אזוי געזעסן. איך בין געווען קראַנק, און אַלע נעכטיקע שטיק הָאָב איך קיין כוח ניט געהאַט אָפּטאָן. איך בין געווען אַ דערשלאָגענע, אַ בייגע-קומענע... ער איז פון מיר פאַרט אַוועק...

איך הָאָב אים געגלויבט, אַז ער וועט קומען פרי, ווען ער הָאָט נאָך צוגעזאָגט. ער הָאָט קיינמאָל קיין ליגן געזאָגט. נאָר מיין האַרץ הָאָט מיר געזאָגט, אַז ער וועט ניט קומען. פונדעסט-

וועגן הָאָב איך געוואָרט. דער זייער הָאָט געשלאָגן צוויי, און ער איז נאָך ניט געווען. עס הָאָט געשלאָגן דריי, פיער... ניטאָ... איך בין געלעגן מיט אַפענע אויגן, געקוקט אין דער נאַכט-פינס-טערניש... די נאַכט איז געווען ניט דורכקוקנדיק שוואַרץ... באַלד הָאָט זיך דערהערט דאָס פייפּעריי, — ער איז ניט געווען. שוין טאָג, שוין דער מאָרגן געקומען. וואָס איז מיט אים?... אַכט אזוי-גער אינדערפרי הָאָבן זיך צו מיר געקלאַפט עטלאַכע ווייבער פון די אַרבעטער.

— וואו זיינען זייערע מאַנען? — הָאָבן זיי צו מיר געטענהט, נעכטן אַוועק מיט יאַשען און היינט ניט געקומען. וואָס הָאָט ער דער יאַשע צו זייערע קליינע קינדער, וואָס נעמט ער אָפּ פון זיי זייער ברויט-געבער... איך הָאָב געשוויגן... לאַנג הָאָבן די וויי-בער געקלאַגט איבער מיר. איך הָאָב זיך געקליבן אין שטאַט אַרײַן דערוויסן זיך עפעס וואָס. אַז די ווייבער זיינען אַוועק, הָאָב איך דורכן פענסטער דערזען קערנדיק זיך צו מיין דירה אַן אומ-באַקאַנטן יונגן מענטשן. איך בין אים אַרויס אַנטקעגן. און אין עטלאַכע ווערטער הָאָט ער מיר איבערגעגעבן. אַז נעכטן אַוונט הָאָט מען אויף אַ פאַרוואַמלונג אַרעסטירט יאַשען מיט נאָך אַרבע-טער פון זיין פאַבריק.

דאָס איז געווען גענוג! די חיה, פאַר וועלכע איך הָאָב זיך די גאַנצע צייט געשראַקן, איז פאַרט געקומען. — איז שוין יאַשע ניטאָ... מיט אַן אמת ניטאָ?...

— מען הָאָט זיי דערווייל אין פּאַליציי אַוועקגעפירט. עס קאָן זיין, אַז מען זאָל זיי אַרויסלאָזן. געפונען הָאָט מען פון פּערדעכ-טיקע זאַכן גאַרנישט. מער ניט מען הָאָט ענדעקט אַ פאַרוואַמלונג פון פיל מענטשן, וואו איינער הָאָט געהאַלטן אַ רעדע. דעם רעד-נער יאַשען קאָן זיין מען זאָל אָפהאַלטן אַ ביסל צייט; די איבע-ריקע וועט מען, דאַכט זיך אויף גיך אַרויסלאָזן. — דער יונגערמאַן איז אַוועק.

דער אונטער-באַרג מיט דער גרויסער פאַבריק מיט די פילע סויעמעס, מיט אַלע געבייען, מיט די אַלע לייט הָאָבן צו מיין לעבן

קיי. שיכות ניט, ווען נאָר יאָשע געפינט זיך דאָ ניט. איך בין געשווינד אין שטאַט אַוועק.

איך האָב געפרובט מיט אַלע מיטלען — מיט געבעט און מיט געלט ביי די היטער, זיי זאָלן מיר כאָטש דורכן פענסטער, כאָטש דורך אַ שפּאַלט לאָזן זען אים. זיי האָבן ניט געלאָזן.

מיר האָט זיך געדאַכט, אַז יאָרן-לאַנג האָב איך אים ניט געזען, אַ גאַנצן טאָג בין איך אָפּגעשטאַנען ביי דער פּאָליציי. איך בין געשטאַנען ווי אַ הונט, וועלכער וואַרט ניט אָפּטרעטנדיק אויף זיין באַלעבאַס. ערשט שפּעט אין אָוונט בין איך אַוועק צו דער מאַמנ אַהיים. מײן מאַמע ווי אויך מײן שטיף-טאַטע מיט דער גאַנצער געזינד זײנען איבערראַשט געוואָרן פון דער בשורה. רבּהלע האָט זיך געשאַרט אַרום מיר און געפרייט זיך מיט מײן קומען. איך האָב אָבער זי כּמעט ווי ניט באַמערקט. איך האָב גאַרנישט באַמערקט. איך האָב קײנעם פאַר זיך ניט געזען און ניט געהערט, וואָס מען האָט צו מיר גערעדט.

איך בין געווען אויס מענטש. איך האָב געפילט אַ שווערע גסיסה, אַ לאַנגע גסיסה... עס איז ערשט איין טאָג אַז איך האָב יאָשען ניט געזען, און ווער ווייסט, וויפל טעג נאָך וויפל נעכט? דאָס לעבן איז פון מיר אַראָפּגעפאַלן, איז איבער מיר געהאַנגען ווי אַ איבעריקע זאַך, האָט זיך מיר געפלאַנטערט אויף יעדן טראָט... לאַנגע שעהן, פילע טעג—און פאַר מיר האָט עס אַלץ קיין אינג-האַלט ניט. די היימיקע דער מאַמעס האָבן באַמערקט, אַז דאָס איז שוין משוגעת... וואָרום ווי קאָן אַ מענטש אויסטאָן זיך פון אַלץ, וואָרום ווי קאָן אַ מענטש חורן נאָר איין וואָרט נאָכאַנאַנד: יאָשע, יאָשע, יאָשינקע...

איך בין גליקלאַך געווען: אויף דעם אַנדער טאָג האָט מען צוגענומען פאַר יאָשע אַ מיטאָג וואָס די מאַמע האָט פאַרטיק גע-מאַכט. נאָר דאָס גליק איז ניט לאַנג געווען. אַז יאָשע איז פאַר-שפאַרט, אַז איך קאָן אים ניט זען האָט מיר כּסדר געעגבערט אין מוח... אויף דעם דריטן טאָג נאָך גאַנץ פרי, אַז איך האָב זיך גע-קליבן ווידער אין פּאָליציי-גאַס גיין, ערשט דאַמאָלסטיקער אומ-באַקאַנטער יונגערמאַן איז אַריין און האָט מיר אָנגעוואָגט, אַז

יאָשע איז שוין באַפרייט און איז שוין אין דערהיים אונטער-באַרג און וואַרט אויף מיר. וואָס פאַר אַ פרייד, וואָס פאַר אַ געשריי, וואָס פאַר אַ טומל ביי דער מאַמען. אין שטוב איז דאַמאָלסט גע-ווען! איינער האָט געשריען איבער דעם אַנדערן און קיינער האָט ניט געהערט, וואָס. איך בין אומגעלאָפּן צו אַלע טירן, געפאַלן איבער איטלאַכן שטול אין צו קיינע ניט געטראַפּן; אַרויפגעשלעפט דעם שטיף-טאַטנס גרויסע פוטער און ניט געקאַנט אַריינקריכן אין איר. עמיצער האָט מיך איינגעוויקלט, אַריינגעזעצט אין אַ שליטל און צוזאַמען מיט דער מאַמען און דער מאַמעס אַ שטיף-טאַכטער זיינען מיר אַוועקגעפאַרן אונטער-באַרג.

איך האָב דערווייט יאָשען אַרומגערינגלט מיט אַ סך מענטשן פון אונטער-באַרג. מען האָט מיט אים גערעדט, פאַנאַנדערגעפרעגט זיך: דאָס, יענץ. ער איז געלעגן אויף דער סאַקע אין מיטלסטן חדר. ער איז געווען זייער מאַט און זייער בלייך מיט רויטע אויגן. אַז איך האָב אים נאָר דערזען, בין איך צוריק מיט איין מאָל ווי לעבעדיק געוואָרן. איבערן גאַנצן לייב האָט זיך מיר צעגאַסן אַוואַרימער שטראָם, און איך האָב זיך מיט אימפעט אַ וואָרף געטאָן צו אים... איך האָב אויף קיינעם ניט געקוקט און געקושט אים און געהאַלט, און געוויינט און גערעדט: — צוריק מײנער, צוריק דאָ... מײן יאָשע... וועסט שוין איצט ניט אַוועק-גיין, וועסט מיט מיר בלייבן, — יאָשינקע מײנער... ער האָט צו מיר אויך געשמייכלט, געפרעגט, וואָס מאַך איך אין געזונט, באַמערקט וואָס איך בין בלייך און אויפגערעגט. איך האָב געבעטן אַלעמען מען זאָל אַוועק, מען וועט בעסער אַן אַנדערש מאָל אַריינקומען, מען מוז אים לאָזן צו זיך קומען. און אַליין בין איך אַרומגעלאָפּן איבערן שטוב זוכנדיק און טאַפנדיק פאַר אים באַקוועמער צו מאַכן. איך האָב דעם אויוון געהייצט, געקאַכט און געבראַטן, גע-וואָלט אים מאַכן אַ בעסערן אָנבייסן.

יאָשע איז לאַנג ניט אָנגעלעגן. ער האָט זיך געזעצט צום כײש, געזוכט צווישן די פאַפירן; געזעצט זיך שרייבן, לייצען. ער איז געווען זייער צעטראַגן. איך האָב זיך געמאַכט, איך באַ-מערקט ניט. איך בין צופרידן געווען, וואָס ער איז דאָ און מער

האָב איך שוין ניט באַדאַרפט... ער איז דעם טאָג נאָר אַרויס אויף אַ פּאַר שעה אין פּאַבריק, געזען זיך מיט אַ פּאַר אַרבעטער, מיר האָבן צוזאַמען געגעסן, טיי געטרונקען... און דער אַונד האָט זיך אָנגעהויבן. דער ווייזער פון זייגער האָט זיך גערוקט צו דער אַכ-טער שעה... מיר ביידע זיינען אומרויאַקער געוואָרן... ער—ווי גע-וויינלאָך, ווי אלע טאָג; איך אָבער האָב דאָ אָפּגעטאָן אַ שטיק און איך האָב ניט געוואוסט, ווי וועט דאָס איינגיין: — איך האָב די טיר צוגעשלאָסן און דאָס שליסל ווייט באַהאַלטן. מיר איז געווען שווער צו זיצן און איך האָב זיך אין בעט געלייגט. איך האָב געוואָלט אַנטשלאָפן ווערן, אין חלשות בלייבן, אָפּשטאַרבן, נאָר אַריבערקומען די מינוט, ווען ער וועט זיך כאַפּן, אַז ער איז פאַרשפּאַרט...

אַכט... אַכט איינציקע קלעפּ פון זייגער... איך האָב געהערט, ער האָט זיך אָנגעקליידט, גענומען עפעס פון טיש און אַוועק צום טיר... איך האָב געהערט, ווי ער האָט די טיר געקלאַפּט, געשטויסן, לאַנג זיך ניט געכאַפּט אויף מיין המצאה... אָבער דערנאָך קענטיק איבערצייגט זיך, אַז די טיר איז פאַרשלאָסן.

— חנה! — האָב איך דערהערט אַ מאַדנעם קול—אַ שטרענגן, אַ פרעמדן, אַ פעטידיקן—חנה! דער שליסל וואו איז? — איך האָב זיך אַ צאַפּל געטאָן און ניט געענטפערט.

— חנה, דער שליסל וואו איז!... האָט זיך ווידער דער קול אָפּגעגעבן איבער דעם גאַנצן שטיבל... נאָר איך האָב שוויגן. איך האָב זיך באַהאַלטן אונטערן קישן.

— חנה, דער שליסל וואו איז, וואָרום האָסטו פאַרשלאָסן? — ער האָט אַליין גענומען זוכן. אומקריכן איבער אלע ווינקעלאַך און טאַפן, און זוכן, און אַקערן... ער האָט ניט געפונען, ער איז אַריינגעפאלן צו מיר אין קאַמער... אַראָפּגעכאַפּט מיט כּעס די קישן פון מיין קאַפּ, מיט אימפעס מיך אַ שלעפּ געגעבן: — דער שליסל וואו איז? דו הערסט? — ער איז געוואָרן ווי אַ ווילדע חיה צערייצט, ער האָט זיך גענומען ווילדען, איך האָב דאָס פון אים קיינמאַל ניט געהערט. — משוגע'נע, — האָט ער געשריען—וואו איז דער שליסל. דו האָסט קיין רעכט מיך פאַרשפּאַרן. אין דול-

הויז איז דיין אַרט! איך קאָן פון דיר ניט ליידן איך בין ניט מחויב... האַ-חא-חא (מיר האָט זיך געדאַכט, ער האָט געלאַכט...) זי פאַרשפּאַרט מיך. דאָרטן פאַרשפּאַרט און דאָ פאַרשפּאַרט... אַט איז מיר אַ טורמע, אַ ערגערע ווי דאָרטן...

נאָר איך האָב אויסגעהאַלטן און געשוויגן, דאָס האָט אים גערייצט, און ער האָט זיך אַ לאַז געטאָן צו מיר. אַט-אַט, האָב איך געקלערט, אַט-אַט הויבט זיך אָן — ער וועט מיך אַנשלאָגן. מיר האָט זיך אַזש דער קאַפּ פאַרדרייט, פונקט ווי איך זאָל אויסטרייבן קען אַ שטאַרקע משקה, אַזוי איז מיר הייס געוואָרן אויפן האַרץ און פריילאָך. און איך האָב זיך אונטערגעשטעלט גרייט צו פאַר-זוכן דעם מאַנס קלאַפּ. ער האָט מיך גענומען טרייסלען פאַרן אַקסל שרייענדיק מיט קולות.

— ווילדע בעשעפעניש—דעם שליסל גיב! — אין דער רגע האָט ער מער אויסגעזען ווי משוגע: די האָר צופודלט, דאָס פנים לייזונט-בלייך און די אויגן זיינען אומגעלאָפּן—אזעלכע בלייענע פאַרגאַסענע אויגן... מיר האָט זיך געוואָלט מיטן פויסט אַ זעץ געבן אים איבערן פנים. דאָס פנים זיינס איז שרעקלאַך געווען און איך האָב ניט געקאָנט איבערליידן. נאָר ער האָט מיך איינגע-געלאָזן, און מיין האַנט איז אויך צוריק אַראָפּגעפאַלן. און ביידע זיינען מיר געשטאַנען איינער קעגן אַנדערן און געקוקט גלייך אין די אויגן אַריין. איך האָב אויסגעהאַלטן: און ער האָט זיין פנים אָפּגעקערט מיט פּעראַכטונג און שנאה...

און לאַנג האָב איך געהערט, ווי ער איז אַרומגעגאַנגען הין און צוריק איבערן שטוב. די טריט זיינען געווען פיבערלאַכע שויערע. מיין אויער האָט עס ניט געקאָנט פאַרליידן. איך האָב זיך ווידער באַהאַלטן אונטערן קישן און פאַרמאַסערט פון מיין נצחון בין איך איינגעדורעמלט שווער, ווי אונטער פּרעסנדע שטיי-נער... אַז איך האָב זיך אויפגעכאַפּט האָט דער לאַמפּ אַלץ גע-ברענט ליכטיק און גלייכגילטיק; די זייגערס האָבן געשלאָגן פיר, און יאָשע איז געלעגן אין די קליידער אויף דער סאַפּקע. האָב איך טאַקע אויסגעפירט. ער איז טאַקע ניט געגאַנגען... און מאַדנע איז מיר געווען: — אַ פרעמדע קעלט האָט דורכגענומען מיין גאַנצן

נפש... איך האָב דעם שליסל דערלאַנגט. ער איז ביי מיר געלעגן פאַרוקט אין אַ שפּאַלט אין דריטן חדרל אונטער אַ קליין קעסטל. איך האָב אָפּגעשלאָסן די טיר — איצט קאָן ער שוין פריי זיין מיין איינגעשלאָסענער... יאָשע איז ווי אַלע מאָל צו דער צייט אין פאַבריק אַוועק. איך בין געבליבן... איך האָב פּלוצלונג דערפילט, אַז פאַר מיין נעכטיקן נצחון האָב איך מיט דאָס לעצטע, וואָס איך האָב נאָך פאַרמאָגט אין לעבן באַצאָלט... ער וועט דאָס מיר ניט שיינקען. דאָס וועט פּונאַנדעררייסן שוין אינגאַנצן, וואָס מיר האָבן נאָך געהאַט צווישן איינאַנדער. הייסט עס — איך האָב פאַרשפּילט, אינגאַנצן פאַרלאָרן. און אין האַרצן האָט זיך דערפילט אַזאָ שרעק, אַזאָ ליידיקייט... לעבן מיר איז געוואָרן אַזוי טויט. אַזוי פרעמד... איך האָב גאַרנישט פאַרשטאַנען צוליב וואָס איך האָב נאָך נעכטן געלעבט... איך האָב געמוזט איצטער אויך עפעס טאָן, ווען ניט איז די גסיסה פון לעבן געוואָרן פאַר מיר זייער שווער. ווען ניט האָב איך געפילט, ווי איך גיי אַראָפּ פון זינען. די ליידיקייט אַרום מיר איז געווען אַזאָ שרעקלאַכע, אַזאָ פינסטערע: דער צער, וואָס האָט באַהערשט מיין גאַנצן נפש, איז געווען אַזוי גרויס. אַז איך האָב געמוזט עפעס טאָן, כאָטש וואָס עס איז, נאָר די הענט זאָלן זיך באַוועגן, נאָר דער מוח זאָל כאָטש ווי פיל עס איז טעמפּער ווערן... איך האָב געקאָכט ווי נעכטן, געוסקט זיך מיטן מיטאָג, געגרייט דעם טיש, געשטעלט דאָס געפעס... און געפילט אַז דאָס איז אַלץ איבעריק. יאָשע איז אַריין און אַרויס, אויף מיר ניט אַקוק טאַענדיק, אַ וואָרט ניט אויסגערעדט און קיינזאַך באַמערקט. דאָס עסן איז געבליבן אַזוי שטיין. אין שטוב איז ניט נאָר גע- ווען אַן אומעט, — עס האָט זיך געפילט אַזאָ פרעסנדע מרה-שחורה, אַז איך האָב צום ערשטן מאָל מורא געקראָגן פאַר די ווענט מיט די הימל-בלויע אַבאַיעס. מיט די טויט-געלבע בלומען... עס האָט געדאַכט, אַז דאָרט, ווייט אין שטאַט, איז איצט אַ גרויסער תּענית, אַ גרויסער געוויין, מענטשן קלאָגן און זיינען אין גרויס פאַר- צווייפלונג...

פאַר זעקס האָב איך פאַרנומען זיך טיי פאַרטיק מאַכן. נאָר אַז ער איז געקומען, האָט ער זיך געהאַלטן ווי בייטאָג. ער

האַט ניט גערעדט, ניט געזעסן, ניט געטרונקען, און איבערקליידן-דיק זיך אין די קליידער, אין וועלכע ער גייט אַלע מאָל אַוועק, איז ער געגאַנגען צום טיר... איך האָב פּלוצלונג פאַרגעסן אונזער ברוגו: —

— גיי ניט! — האָב איך אויסגעשריען און איבערגעצאַמט אים דעם וועג. ער האָט ניט געהערט; ניט געקוקט אויף מיר; אויס- מיידנדיק מיר איז ער אַרויס. איך בין אויך נאָך אים אַרויסגעלאָפּן... אַליין בלייבן די נאַכט האָב איך שוין ניט געקאָנט. איך האָב גע- האַט אים וואָס צו זאָגן, ריידן, פרעגן ביי אים, וואָס וויל ער פון מיר? נאָר ער האָט פאַר מיר אַפילו איין מינוט צייט ניט גע- האַט... איך האָב זיך אים אָנגעהאַנגען אָן די אַרבל גענומען אים שלעפּן און רייסן. ער האָט זיך געריסן צוריק. איך האָב אים פאַרן האַלז אַרומגעכאַפט און מיר האָבן זיך גענומען ראַנגלען אויפן שניי אין דרויסן אונטער אַ שטערנדיקן טונקעלן הימל... ער איז געווען שטאַרקער פאַר מיר, ער האָט מיך אַ שטויס געגעבן, איך בין געפאַלן, און ער איז געשווינד אַוועקגעגאַנגען...

עס איז נאָך פרי געווען, אַ פריענדיקער אַוונט. אין די אונ- טער-באַרג שטיבלאַך פון אונטער די פאַרהאַנקעלאַך האָט זיך אַרויסגעזען פייער. דאָרטן איז באַקוועם געווען, וואַרים און היי-מלאַך, איטליכער אַרבעטער איז געוויס איצט געזעסן מיט זיין הויט- געזיגט און האָט טיי געטרונקען. די שוואַרצע קוימענס פון פאַב- ריק זיינען שטיל געשטאַנען, שטומע און צאָרנדיקע, און דערפאַר האָט זיך צולייגט איבער אַלע הייזלאַך אַזאָ שטילער אָפרו... פון מיין שטיבל האָט זיך אויך אַרויסגעזען אַ ליכטיקער פייער, נאָר דאָרטן האָט זיך קיין נפש ניט געפונען. דאָרטן איז שטיל געווען... נאָר ערגעץ וואו איז געלעגן אַ באַהאַלטענער — שד... אַריינגיין אַהין איז שרעקלאַך געווען. איך האָב געוואוסט: — קוים טרעט איך נאָר איבער דאָס שוועל, שפּרינגט גלייך דער שד אַרויס, און דאָס שטיבל וועט פול ווערן מיט אַלערליי קולות און גוואַלדן... איך האָב געפילט ווי דער שד פון אינווייניק שפאַרט זיך צו מיר אויך אין דרויסן. — און מיר האָט זיך געוואַלט שרייען, טומלען, און טאָן אַזעלכע מעשים, וואָס מען טוט עס ניט... איך האָב געפילט

ווי דער שד שפרינגט מיר אויף מיין קאָפּ, דרייט זיך אַרום מיר, טאַנצט מיר אַזש אין נשמה אַרײַן... איך האָב געמוזט טאָן הייסע זאַכן און טומלדיקע. און איך האָב זיך געוואָרפן אין שניי, גע- קייקלט, געשליידערט זיך, געוואָשן דאָס פנים מיט דעם שניי, געשלונגען און געגעסן עס... עס איז מיר גרינגער געוואָרן אַ ביסל. דער ניט-מענטשלעכער אומעט פון האַרץ איז אָפּגעגאַנגען, און דער צער מיינער איז ווי ווייכער געוואָרן, און איך האָב שוין ניט מורא געהאַט אין שטוב אַרײַן...

אין שטוב איז געווען שטיל, געהאַרכזאַם רואיק... אַלץ גע- לאַסן צעשטעלט — מיט אַ שטאַט, מיט אַ סדר. אַ גוטער לאַמפּ — יאַשעס אַ מתנה וואָס די אַרבעטער האָבן אים אַמאָל געשיינקט — האָט ליכטיק און שײַן געברענט אויף דעם גרויסן טיש מיט דער ווייסער אויסגעהעפטער טישטוך, — נאָך פון מיין גאַב... צוויי זיי- גערס האָבן געקלאַפט אײַנער צום אַנדערן ווי זיי וואָלטן זיך אי- בערגערעדט אויף זייער רואיקן זאַרגלאָזן לשון.

— ווער וואוינט דאָ? ווער? — האָב איך געפרעגט אַרומ- קוקנדיק זיך איבער אַלע זייטן.

און מיר האָט זיך געוואָלט לאַכן און איך האָב געלאַכט, אַזוי לעכערלאַך איז דאָס אַלץ אויסגעקומען... און מיר איז פּלוצ- לונג אַרײַן אַ גליקלאַכער געדאַנק. פּונם געדאַנק איז מיר אַזש הייס געוואָרן — אַזוי קלוג איז ער געווען און אַזוי גוט: — איך וועל אַלע זיינע ביכער צערייסן, און זאָל ער וויסן. דערמיט וועל איך אַ גרויסע נקמה נעמען פון אים. יאָרן-לאַנג אַז ער קלייבט זיי, — איך וועל אין איין שעה אַתל מאַכן פון אַלץ. ער האָט דאָ אַזעלכע פּאַפּירן — אַלע גויטיקע און טייערע, וועלכע ער האָט קוים באַקומען... וועגן זיך האָב איך ניט וואָס צו קלערן, דערמיט וואָס איך וועל דאָס אָפּטאָן, האָב איך געוואוסט, גיי איך דאָ איבער אַ גרויסן גרעניץ, צוריק קומען איז שווער, נאָר איך האָב סיי ווי סיי ניט צוליב וואָס, און דער שד פון ערגעץ אַ פּאַרשטעלטער, אַ פּאַהאַלטענער, האָט זיך ווי גערייצט מיט מיר, געוואונקען און געהייסן, איך זאָל ניט קלערן, איך זאָל טאָן... אַ גאַנצער אַלמערל מיט ביכער, אַן אָנגעוואָרפּענער טיש מיט בלעטער און זשורנאַלן

ביכער אַלערליי פון אויסלאַנד, ניט ערלויבטע, קוים ערוואָרבענע... און דער שד האָט געהייסן, געלאַכט ערגעץ מיט משוגענע העויות. משונהדיקע און ווילדע, געשטופט מיר אין די הענט... — און גרינג און גיך האָבן זיך געריסן, גאָר אָן טומל, ווייך און שטיל — די האַרטע פּאַפּיר מיט די טויזנטער פּאַרשריבענע, געדרוקטע אותיותלאַך, ווערטער, געדאַנקען, איך האָב געריסן און געקוואָלן — איך האָב נקמה גענומען. איטליכן אײַנציקן שטיקל פּאַפּיר געריסן און אי- בערגעריסן, געטראָטן און פּונאַנדערגעבלאַזן איבערן שטוב. און דער שד האָט זיך שוין אויך ניט פּאַהאַלטן. ער איז שוין אין גאַנץ שטיבל געשטאַנען. ווילד און שרעקלאַך האָט אויסגעווען דאָס חדר. — קופּעס אָנגעריסענע פּאַפּיר אומעטום, — און ווילד און קרום איז דאָס טישטוך געהאַנגען אויפן טיש, די ברעגן האָבן זיך געשלעפּט... און אַ שטול אַ שוואַרצער איז געלעגן מיט די פּיס- לאַך אַרויף... איבער מיין גוף איז אַ מאַדנע קעלט אַריבער. — וואָס טו איך? — איז מיר דורכגעלאָפּן אין קאָפּ. נאָר קלערן האָב איך ניט געקאַנט. איך האָב געמוזט ברעכן, רייסן, ווען ניט איז אונמעגלאַך געווען צו אַטעמען אפילו, איך האָב געמוזט שרייען, ווען ניט, איז דאָס אומגליק, מיט וועלכן עס איז פול געווען מיין נפש, צו גרויס און צו טיף, און ניט מענטשלעך...

אַ ביטערע, פּינסטערע ליידיקייט אַרום מיר. אַ ווילדער משונהדיקער אומעט, אַ כּיפּער צער... און דער לאַמפּ אויפן טיש האָט עס אַלץ באַלויכטן מיט אַ שטיין-רואיגן פּייער... איך האָב אים נור איין שליידער געטאָן, און ער איז געפּלויגן ווייט צום טיר און האָט זיך פּונאַנדערגעשאַטן אויף טויזנטער שטיקלאַך... דאָס גאַז האָט זיך אויסגעגאַסן, און פּינסטער איז געוואָרן, אַ גראַבע, שוואַר- צע פּינסטערניש אין גאַנץ שטיבל... איך האָב שוין ניט מורא געהאַט. דעם שד האָב איך גובר — געווען, איך בין שטאַרקער גע- ווען פּאַר אים. איך האָב אים געלאַכט אין זיין העסליכן לאַכענ- דיקן פנים אַרײַן. איך האָב געלאַכט אין דער פּינסטער. און די פּינסטערניש האָט ווי ווידערגעקלונגען מיט הונדערטער קולות, שרעקלאַכע און נאַרישע... די לופט אין חדר איז רויכערדיק שטי- קענד געוואָרן פון פּאַראַסענעם גאַז. איך האָב זיך אַראָפּגעלאָזן

אויף דער ערד און געקוקט מיט אָפּענע אויגן דער לאַנגער נאַכט אין די אויגן אַרײַן... מײן ערנסטער שונא איז אפילו נישט חושד וואָס צוטוט זיך דאָ. אײן אײנוואוינער אפילו פון גאַנצן אונטער-באַרג קאָן זיך אײצט נישט פאַרשטעלן, אַ וואָסער געשטאַלט מײן דירה האָט. אַלע מענטשן אויף דער גרויסער וועלט לעבן אין זײער אַלטן נעכטיגן שטייגער, און איך האָב שוין מײן סדר אײבערגע-ריסן. איך בין אַרויס פון זײ און טו אײצט וואָס איך וויל, און קאָן טאָן וואָס איך וויל, און וועל טאָן וואָס איך וויל... איך קאָן אפילו אײצט טאַנצן גײן. אומשפּרינגען אין דער פּינסטער, אויס-קליידן זיך נאַקעט-הײל און קוליען זיך, און דרייען זיך... קײנער טוט עס נישט, און איך טו... און דער שד האָט ווידער געוואונקען מיר און געלאַכט צו מיר, און גערייצט זיך מיט מיר: — הוליע, שפּרינג, זינג, שרײ, פּײף און קער אַלץ אײבער קאַפּויער!... און איך בין פון אַרט אײפגעשפּרונגען. האָב געטאַנצט און גע-דרייט זיך, געלאַכט און געקוליעט זיך, אַראָפּגעריסן פון זיך די קליידער און געלאָפּן אין דער פּינסטער...

די נאַכט איז געווען אַ לאַנגע, נאָר איך האָב איר לײנג פאַר-געסן. עס האָט געדאַכט, אַז פון אַוונט, זינט מײן שונא איז אַוועק, איז אַ האַלבער דור אַוועק—ווי ווייט יענע צײט איז פון מיר! — און וואָס איך האָב מער געקלערט וועגן אים, אַלץ פּײנטער האָב איך אים געקראָגן, אַלץ פרעמדער איז ער מיר געוואָרן. נקמה האָב איך געוואַרט פון אים נעמען, אַ בלוטיקע נקמה האָט מײן נשמה געדורשט. — איך וועל אים קײלענען, — האָב איך אָבגע-קלערט... און באַשלאָסן... מיט זײן בלוט קאָן איך זיך נאָר באַ-רואַקן. און דער נײער געדאַנק האָט מיך ווידער אײפגעהויבן און איך בין געקראָכן זוכן אין דער טאַפּענדער פּינסטערניש. אײבער אַלע ווינקלען זוכן די פּאַליצע וואו די מעסער ליגן. איך האָב געפונען. איך האָב זיך געזעצט ביים טיר און געוואַרט ביז ער וועט קומען. ביז איך וועל קאַנען אַרױפּפאַלן אויף אים... איך ווייס נישט ווי לאַנג איך האָב אויף אים געוואַרט. די פּינסטערניש האָט אָפּגעשטופּט פון מיר די לײנג פון דער צײט. פּלינגע, באַקאַנטע טריט האָבן זיך אויפן גאַניקל דערהערט... איך

האַב זיך אײפגעהויבן. מײן האַרץ האָט זיך אויך אײפגעוויבן. אין שוים בײ מיר איז געלעגן דאָס מעסער, מיט וועלכן איך האָב באַשלאָסן אים דערהרגענען. ער איז אַרײן. ער האָט זיך אָבגעש-טעלט. ער האָט זיך קענטיק פאַרוואונדערט אויף די פּינסטערניש און אויף די שטיקענד — דומפּפענדיק לופט.

— וואָס איז דאָ?! — האָט ער אײסגערופּן מיט שרעק. — און גלייך געריבן די שוועבעלאַך. נאָר אײדער עס איז ליכטיק געוואָרן, בין איך אויף אים אַרופּגעפאַלן. ער האָט אײסגעשריען. אין דער רגע האָט אַבליץ געטאָן אַ שוועבעלע, און מיט אײן בליק קענטיק, האָט ער באַנומען דאָס גאַנצע בילד... ער האָט ווידער אײסגעשריען און האָט זיך אַ וואָרף געטאָן צו מיר. דאָס מעסער, קענטיק, האָט ער באַמערקט און געוואָגט עס אָפּנעמען. זײנע הענט זײנען געווען שטאַרקע, אײזערנע, און ווי נור איך האָב מײן האַנט מיט דעם מעסער אײפגעהויבן, האָב איך צוריק באַקומען אַ שטופּ. ער האָט זיך באַמיט אין דער פּינסטער כאַפּן מײן האַנט. דאָס געווער בײ מיר אָבצונעמען. און לאַנג האָבן מיר זיך גע-ראַנגעלט... דאָס מעסער איז אַראָבגעפאַלן, און מיר האָבן אײנער דעם אַנדערן אײנגעלאָזן. ער האָט ווידער געריבן אַ שוועבעלע און געקעכצט. מײן מעסער האָט אים נישט פאַרוואונדעט נאָר גײענדיק אײבערן שטוב און זוכענדיק אַ לאַמפּ האָט ער זיך געשאַקלט און געבוּגן ווי פון אַ שווערן ווייטיק.

עס איז ליכטיק געוואָרן. און איך האָב מײן געווער ווידער גע-פונען און ווידער זיך אַרױפגעוואָרפן אויף אים און ווידער האָבן מיר זיך לאַנג גאַראַנגלט און ער האָט מיר ווידער גובר געווען. איך בין געוואָרן פּלוצלונג שלאָף און געטרייסלט זיך נאַקעטערהײד. ער האָט מיך פּמעט אויף די הענט אין קאַמער אַרײנגעטראָגן און אין בעט אײנגע-דעקעט. איך בין געווען אַן כח. מײן אַטעם האָב איך נישט געקאַנט כאַפּן. דאָס האַרץ האָט געקלאַפּט און אין מח האָט געזאָדן און קאַלט איז מיר געווען, אַ אינעווייניקסטע קעלט. ער האָט זיך אויך אַרײנגעוואָרפן אין דער אַנדער בעט אויך פאַרמאַטערט און מיד. בײ אונז איז שטיל גע-ווען... איך האָב זיך דערמאַנט, אַז בײ אונז אונטער דער פּאַדלאָגע דראַפּען זיך מײנו... אײטליכע נאַכט הער איך אונטערן בעט אַ געלאַף

פון פיל קליינע געשווינדע פיסלאך. די מייז האָבן מיר זיך פאַר-
געשטעלט— גרויסע, שוואַרצע מיט לאַנגע, האַרטע עקען, און איך
האָב לאַנג געקלערט וועגן זיי... עס איז טאָג געוואָרן. דער אויפ-
גאַנג פון ווינטער-טאָג איז מיר שוין באַקאַנט געווען. עס האָט
מיר שוין דערעסן— אַ ליכטיק גרויער נעבעל, אַ ריייער און אַ קאַל-
טער, וואָס וועקט און שלעפערט איין. עס האָט מיר אויך דערעסן דער
ליכטיקער אָבשיין און זון-אויפגאַנג ביי מיר אין קאַמער: — דער
ברייטער, העלער פאַס ווי אַן אויפגעפנטע טיר אין פינסטערן
חדר... דאָס האָט מיך גערייזט. איך האָב פאַרמאַכט שטאַרק די
אויגן, כדי עס זאָל פינסטער זיין.

דאָס פייפעריי האָט זיך דערהערט, נאָר יאַשע האָט זיך ניט
גערירט פון אַרט. וואָס ער האָט געקלערט, האָב איך ניט געקאַנט
וויסן, ווי איך האָב ניט געוואוסט קיינמאַל, ער איז געווען פאַר
מיר אַ פרעמדער מענטש, וואָס האָט מיר נור מיט זיין פנים דער-
מאַנט מיינעם זייער אַ נאָענטן אייגענעם... די זייגערס האָבן גע-
קלאַפט. — דאָס איז אויך אויסגעקומען נאַרש און איבעריק. וואָס
עס האָט זיך צו טאָן אין ערשטן חדר: די אַנגעשליידערטע שטיק-
לאַך פאַפיר מיט די אַנגעבראַכענע גלאַז-שערבלאַך, מיט מיינע
קליידער אומעטום פונאַנדערגעוואָרפענע, — דאָס האָט שוין קיין
פנים ניט געהאַט פון שטענדיק. די זייגערס נור האָבן זיך קליי-
מערשט געמאַכט ניט וויסנדיק פון אַלץ...

עס האָט שוין געשלאָגן זיבן. עס איז שוין געווען נאָך זיבן.
און מיר זיינען נאָך אַלץ שטיל געלעגן. און אַז עס איז שטיל
געווען, האָט מיך ווידער גערייצט די אַנגעצויגענע שטילקייט.
אַ שווערע, אַ משונה'דיקע— ווער קאָן דאָס איבערטראַגן... איך האָב
געפילט, ווי מ'ך הויבט פון אַרט און אָט — אָט שריי איך זיך
פונאַנדער. ווייל פון די שטילקייט באַקומט מיינ מוח אַ מאַדנעם
שטעכענדיקן ווייטיק, וואָס עס ווילט זיך וויינען און שרייען און
בוואַלדעווען און קערן די וועלט...

עמיצער איז אַריין... יאַשע האָט געמוזט אויפשטיין זען,
ווער איז דאָס, און די שטילקייט האָט זיך איבערגעריסן. איך האָב
דערקענט נאָכן קול מיט וועמען יאַשע האָט גערעדט. דאָס איז

געווען אַ קריסטליכער אַרבעטער— אַדאַמאַוו. ער איז געקומען פרעגן
ביי יאַשן, וואָס גייט ער ניט, און נאָך זאַכן וואָס איז שייך צו
דער פאַבריק. ער איז געווען אונטער יאַשעס האַנט ביי די מאַ-
שינען. יאַשע האָט אים געזאָגט, ער קאָן ניט אוועקגיין— די ווייב
איז קראַנק. אפשר, האָט ער געפרעגט ביי אַדאַמאַוו, ווייס ער,
אָדער ווער ניט איז אַ דינסט... אויב זי קאָן, זאָל זי כאַטש שוין
קומען. איך האָב ניט געקאַנט אויסהאַלטן. — יאַשע! — האָב איך
אַ געשריי געגעבן, אַראַפּשפּרינגענדיק פון בעט: — יאַשע? דו זאָלסט
זיך ניט דערוועגן צו ברענגען אַהער אַ פרעמדן מענטשן, דו
ווילסט, איך פאַרשטיי דיך, מיך אַרומשטעלן מיט שומרים, זיי
זאָלן מיך היטן... דו מיינסט, איך וועל זיך שעמען פאַר פרעמדע
מענטשן, איך וועל מורא האָבן. — זאָג איך דיר, אַז איך האָב פאַר
קיינעם ניט קיין מורא... אָט לויף איך אַרויס אַ הייל נאַקעטע
פאַר דער גאַנצער וועלט. דו הערסט, מיך אַרט ניט, דו הערסט
יאַשע, איך האָב אַלץ אַנגעוואָרן...

און איך האָב געשריען, איך בין געלאָפּן פון פאַרהאַנקע,
נאָר יאַשע איז מיר אַנטקעגן געקומען און מיר האָבן זיך אייג-
געקייטלט איינער אין דעם אַנדערן...

— אויב דו ווילסט מיך ברענגען דערצו, זיך אַטויט אַג-
טאָן. — האָב איך געשריען, — דאַרפסטו זיך ניט מאַכן אַזוי פרום
און גיין הינטער אַרום מיט הינטער-געסלאָך... פאַרצאַמען מיר מיט
פרעמדע מענטשן. אויב דיר איז ליב דיין לעבן, קאַנסטו זיך
לעבן און טאַנצן פון גליק... איך— אָט זע: איך מאַך שוין פון
זיך אַ סוף. איך האָב גאַרנישט און דאַרף גאַרנישט... און איך
האָב זיך געריסן פון זיינע הענט און געשלאָגן זיך איבערן קאַפּ,
און געריסן די האַר; איידער איך פלעג כרעפן צו מיינ קאַפּ פלעג
איך זיך אָפּשלאָגן אָן זיין האַנט; און אַזוי האָבן מיר זיך גע-
ראַנגלט און געוואָרפן זיך פון איין ווינקל אין דעם אַנדערן...
וועגן אַדאַמאַוו האָב איך ניט געקלערט, צי ער איז נאָך דאָ, צי
ער קוקט אויף אַלץ, צי ער וואונדערט זיך... וועגן אים האָב איך
גאַר פאַרגעסן. איך האָב געוואָלט זיך אַליין דעהרגענען. איך
האָב מיינ אייגענע העמד אויף זיך צעריסן, איך האָב זיך געביסן

דאָס לייב, איך האָב זיך געשליידערט אויף דער ערד. איך האָב געוואָלט גיכער, גיכער דעם טוף... יאשע האָט מיך ניט איינגע-לאָזן; ער האָט זיך אין מיר איינגעבונדן, און איך האָב ניט גע-קאָנט פון אים לייז ווערן... די הענט, מיט וועלכע איך האָב זיך אַלץ צו מיין האַלו געצילט האָט ער מיר אויף הינטן פאַרדרייט. איך האָב אַזוי הויך געשריען אַז איך בין הייזעריק געוואָרן. נאָר איך בין מיט איין מאָל שטיל געוואָרן... עס האָט זיך געטראָפן אַ מאָדנע זאַך:— יאשע האָט זיך הויך אויפן קול פאַרנאָדערגעוויינט. איך האָב אים קיינמאָל ניט געזען וויינענדיק... אַזאַ געוויין איז שרעקלאַך געווען. איך האָב נאָר איין מאָל געהערט, ווי מיינער אַ קרוב, אַן אַלטער מאַן האָט מיט אַזאַ יאָמער באַוויינט זיינעם אַ יונגן איינאיינציקן געשטאַרבענעם זון... איך האָב אין גאַנצן נפש דערפילט אַ טיפן רחמנות. ווי אַ קליין רויטע פינטעלע אַן אַ גראַבער גרויסער פינסטערניש, האָט פאַר מיר געבלאַנדזשעט אַ קליין דריי-יאָריקע מיידעלע, מיין רבהלע. איך האָב זי גאָר ווי פאַרגעסן, יאשעס געוויין האָט כיר זי דערמאָנט... וואו איז זי מיין קליין טאָכטער? און איך האָב אויך אָנגעהויבן וויינען, יאשע האָט מיין געוויין ניט געקענט הערן, ווי איך זיינעם. ער איז אויפ-געשפרונגען פון אָרט און אַרומעלאָפן איבערן חדר. זיינע טריט זיינען געווען פלינקע און שווערע, איך האָב זיי ניט געקאָנט הערן און האָב געוויינט און געריסן זיך די האַר, און געקלאַפט זיך אין ברוסט, און געביסן די פלייש, און געקריצט מיט די ציין...

און דערנאָך זיינען אַוועק נאָך פיל טעג. איך בין משוגע, האָבן אַלע באַשטימט. מען האָט מיך געוואָלט היילן, נאָר איך האָב ניט דערלאָזן. דעם אונטער-באַרגיקן דאָקטאָר האָב איך צו זיך ניט צוגעלאָזן. איך האָב אים פון אַלע צייטן פיינט געהאַט. ער איז זייער דיק און זייער רואיק; און שטענדיק האָט מיר זיין פנים דערמאָנט אַ צייטיקן קירבעס, וואָס איז גרויס ניט אויפצוהויבן און האָט אַ ווערט פון דריי גראָשן. ער האָט מיר פאַרשריבן אַ רפואה, איך זאָל דאָס אויסנעמען עטלאַכע מאָל אַטאַג. נאָר איך פלעג

דאָס אויסגיטן. דער גאַנצער אונטער-באַרג האָט געוואוסט פון מיין קראַנקהייט. אַנדערע פון זיי פלעגן זיך באַמיען פאַרבייגיין— אפּשר וועלן זיי הערן מיינע געשרייען. אַנדערע, צוליב יאשען האָבן אויסגעמיידט מיט אים זיך צו באַגעגענען, כדי זיין צער ניט אָנצוקוקן. די לייט וואָס פלעגן קומען צו אונז, האָבן מיך גע-רייצט און פון געדולד ארויסגעבראַכט... די מאַמע מיינע פלעגט קומען יעדן פרימאָרגן און אַפּזיין ביי מיר ביז שפּעט אין אַוונט. דאָס האָט מיר זייער דערעסן. איך האָב ניט איבערגעטראָגן אירע טרערן און אירע רייד. זי האָט באַקלאָגט אַ גרויסן אומגליק, אָבער אירן, ניט מיינעם...— צרות מיינע גרויסע, פלעגט זי קלאָגן,— געהאָדעוועט, געהאָדעוועט, געבליבן אַ קליין יתומהלע פון טאַטן, געהאָדעוועט און אָבגעהיט ווי דאָס שוואַרץ-אַפל, געלערנט און געפּוצט, און איצטער— אַט האָסטו זיך אַ נחת. אויף די עלטערע יאָרן...— זי האָט איר נחת פאַרלאָרן. צו איר נחת האָט זיך גע-פּאָדערט, איך זאָל יעדן טאַג אָנקליידן זיך אין שיינע קליי-דער און זאָל צו איר אין געסט קומען, און ווייטער דאַרף זי ניט. וואָס מיט מיר צוטוט זיך, אויב ביי מיר צושפּרינגט מיין האַרץ. ברענט מיין מוח... צוגייט מיין נשמה— צי דאָס דאַרף זי וויסן? צי דאָס האָט איר געאַרט? איך פלעג אין כּעס זיין און שרייען אויף איר און טופּען מיט די פיס כדי זי זאָל ניט ריידן... מיינע שטיף-שוועסטער פלעגן אויך קומען. פלומרשט ריידן מיט מיר, ווי מען רעדט מיט אַנאַרישן קינד, נאָכגעפן מיר און אָפּנאַרן. איך פלעג זיי אויסווייכן און מיט זיי אַוואָרט ניט וועלן ריידן. איטליכע באַוועגונג מיינע פלעגט מען באַמערקן און שושקען זיך וועגן דעם און ביי זיך אַנדערש איבערריידן. מיינע אַ מומע באַשקע איז געקומען לכתחילה צופאַרן פון שטאָרט און געטענהט, מען זאָל מיך היילן, און אויב מען מוז מיך אין דול-הויז אַוועקפירן וואָרום זשע פירט מען ניט?... אויב דאָס דאַרף קאָסטן געלט, דאַרף מען ניט קאַרגן— ביי דאָס לעצטע. אויב ביי מיין מאַן קלעקט קיין הוצאות ניט, דאַרף מען בעטן ביי קרובים, ביי גוטע לייט. זי אַליין גיט צו שטייער... געקומען מיין שטיף-טאַטע און גאָר גע-הייסן,— אויב איך וועל נאָר מאַכן עסקים, מיט אַ גוטן רוט שמייסן,

דאָס איז די בעסטע רפואה פאר די לייט, האָט ער געזאָגט... דאָס איז געווען אַוונט-צייט, איך האָב געכאַפט אַ ברענעדיק לאַמפּ פון טיש און אים זי געוואָרפן אין פנים. ער איז אָפּגעשפרונגען ניט גע-שאַטערהייט. איך האָב אים נאָך צוגעזאָגט אַניאַנדערש מאָל. אייב ער וועט דאָס שוועל אַריבער, אַ מעסער אין זיין פעטן בויך אַ ריינטעכען. אז איך בין משוגע, האָב איך געוואוסט ניט אזוי פון זיך ווי פון זיי אלעמען. מען האָט גערעדט הויך וועגן דעם און עוצות געגעבן וואָס צו טאָן מיט מיר, ווען איך בין דערביי געווען. יאָשען האָט עס גערייצט... ער איז געווען דער איינציקער, וועלכן איך האָב געקענט איינליידן. מיר איז פיל גרינגער, ווען ער האָט זיך נאָענט לעבן מיר געפונען, און איך האָב נאָך ווי עס איז געקענט אַראָפּשלינגן אַ ביסן, ווען ער האָט מיך געבעטן. נאָר ווי ער איז נאָר אַרויס, האָט זיך מיין אומעט פאַרגעסערט און אַ שווערע מרה-שחורה האָט מיך אַרומגעוויקלט און איך האָב זיך קיין ווינקל ניט געפונען. איך האָב זיך געפונען פאַרשפּאַרט, אַרומגעצאַמט, אַרומגעשטעלט מיט די ערגסטע וועכטער, וואָס קאָ-נען מיך שמייסן, ווען זיי ווילן, וואָס ווילן מיך אין דול-הויז אוועקפירן.

יאָשע איז שוין אין פאַבריק ניט געגאַנגען. ער פלעגט לעבן מיר זיין נאַכט אין נאַכט, זיין אויפגעוואכט צו מיינע שטיק, צו מיינע ווילדע חלומות. ער האָט געזאָגן אַן אַנדער פנים. ער איז געוואָרן בלייך, און זייער אָפּגעמאַ-ערט, אויסגעדאַרט, אַרומגעוואַקסן, און זיינע אויגן האָבן פיבערלאַך געזוכט אַרום... די מעסערס און די איבעריקע שאַרפע זאכן האָט ער פאַרשלאָסן... ריידן מיט מיר פלעגט ער ווייניק, נאָר שטענדיק, וואָס ער פלעגט מיר זאָגן איז געווען מיט גוטן און ווייך. איך האָב דאַכט זיך, געקראָגן מער ווערט פאַר אים זיינענדיק אַ קראַנקע ווי אַ געזונטע, מיט משוגעת-מער ווי מיט אַ קלאָרן זינען. איך האָב מיט אים אויך ווייניק גערעדט. איך האָב שוין גאָר קיין רייד ניט געהאַט. דער מענטש-לאַכער גלאַטער לשון איז ערגעץ פאַרפאַלן געוואָרן. איך פלעג זיך וועלן איינהאַלטן, איך זאָל ניט ריידן נאָכאַנאַנד איין וואָרט, נאָר איך האָב ניט געקאַנט, האָב איך נאָר איין וואָרט אַרויסגע-

רעדט. האָב איך דאָס ניט געקאַנט אָפּשטעלן... געדאַנקען האָב איך געהאַט סאַמע מאַדנע, סאַמע קינדערשע און נאַרישע. ווען איך וואָלט זיך וועגן וויכטיקס פאַרקלערן, וועגן דער ווירקלאַכ-קייט, וואָלט איך דאָס ניט אויסגעהאַלטן. דאַמאַלסט האָב איך גע-מוזט אַ טויט איבער זיך אַנטאָן. דאָס לעבן האָט ביי מיר אַלץ אָפּגענומען. איך האָב זיך געפונען בלאַנדושענדיק איינע אַליין אין אַ וויסטעניש אַ צעברענטע פון אַ שרעקלאַכן דאַרשט... אַ פאַר-לאַזנע... אויב איך האָב נאָר געמאַכט ביי זיך אויף אַ וויילע אַ הסכּם אויף מאַטערן זיך נאָך און לעבן, האָב איך געמוזט פאַר-נעמען מיינע געדאַנקען מיט אַלע קליינע זאכן, מיט אַלע קינדער-שע. איך האָב געקלערט וועגן די שוואַרצע מייז וואָס טאַנצן אום אונטערן פאַדלאַגע. שעהן-לאַנג פלעג איך אָפּקלערן וועגן אַ קליין מיידעלע-איך אַליין, — וועלכע פלעגט אַלערליי קונצן אָפּמאַכן איבער אַ גרויסן שפּרינג-רייף, אַ מתנה פון מיינער אַ מומען. אַ מיי-דעלע בין איך געווען אַ גליקלאַכע און אַלע האָבן מיר אַ פולע גליק צוגעזאָגט...

אז איך פלעג זיך פאַרטראַכטן, פלעגן די שטוביקע מיינען, גאָט ווייס וואָס אין מיין מוח קומט פאַר, און פלעגן זיך שרעקן און באַהאַלטן זיך אין די ווינקעלאַך, ערוואַרטנדיק פון מיר, איך ווייס אַליין ניט וואָס.

עטלאַכע מאָל זיינען געקומען פון שטאַט דאַקטוירים און צוזאַמען מיט דעם אונטערבאַרגיקן געוואָלט מיך באַטראַכטן, גע-פינען אין מיר ריכטיקע סמנים פון משוגעת. איך בין געווען דאַמאַלסט אויסער זיך און האָב זיי טאַקע אַלערליי משוגענע שטיק באַוווּן. קיין רפואות האָב איך ניט גענומען. איטלאַכן מאָל די רפואה אויסנעמען האָט מיך צו טרערן געבראַכט, און איך האָב דאָס אָן דער ערד געוואָרפן... און טעג זיינען געגאַנגען, און וואָכן זיינען אוועק...

אויף יאָשעס אָרט אין פאַבריק איז שוין אויסגעשריבן גע-ווען אַן אַנדער מאַשניסט, אַ דייטש... מיר האָבן נאָך געוואוינט אין דירה, נאָר מיר האָבן געדאַרפט שוין פון איר אַרויס. יאָשע האָט אַפילו גאַנץ גוט פאַרדינט, נאָר ער איז געווען אַ גרויסער

בעל-צדקה און דעריבער האָט זיך ביי אים קיין גרויסע געלט ניט געקענט קלייבן. איצט, אז אַלץ איז אָפּגעלאָזן געווען, קיינער האָט ניט געהיט און אַכטונג געגעבן, עס האָט זיך אומעטום געבראַכן און געשאַטן. — איז גיך אַוועק דאָס ביסל אָפּגעשפּאַרטעס געלט. יאָשעס געדאַנקען זיינען געווען, אז צו פּרילינג צו זאָלן מיר ביידע ערגעץ אַוועקפאַרן. וואוהין, האָט ער נאָך ניט אָפּגעקלערט. ער האָט געקלערט וועגן געלט. איך האָב שוין מײן נייעם קינד דערפילט... איטלאַכס צאַפּל זיינס האָט ביי מיר אויפגעוועקט שווערע געדאַנקען... דאָס קינד, וואָס איז אונטער דער ברוסט ביי מיר געלעגן, איז אַלעמען געווען אַ איבריסקס... פאַר זיין געבאַרן האָבן זיך אַלע נעשראַקן, און איך נאָך מער פאַר אַלעמען... איך האָב איטלאַכס מאָל נאָכגעפּרעגט זיך וועגן רבהלען, נאָר מען האָט מיר געזאָגט, אז זי האָט דאָרטן ביי דער מאַמען אַ גוטע ניאַקע און קימערט זיך ווייניק וועגן איר מאַמען...

און אזוי האָט זיך די צייט גערוקט. אַ טאָג אַן ערגערער, אַ טאָג אַ גרינגערער; אַ טאָג מיט מער שטיק, אַ טאָג מיט ווייניקער. אַ טאָג האָב איך גאָר אָפּגעשריען און אָפּגעוויינט, אַן אַנדערן גאָר שטיל געזעסן און מיט קיינעם אַוואָרט ניט אויסגעזעצט, מיינע קליידער זיינען שוין געווען אַלע צעריסן, צעשאַרן מיט דער שער; די בעסערע פּלי-בית צעבראַכן, פון אַלץ כּמעט אַ תּל געמאַכט... און אזוי איז זיך געגאַנגען אַ טאָג פאַר אַ טאָג. דאָס האָט אַלעמען פאַרמאַטערט און פון געדולד געטריבן. עס האָט געדאַכט, עס וועט גאָר קיין סוף ניט נעמען, מיר אַליין איז דאָס ערגער געווען ווי אַלעמען. לעבן אזוי—אַ לאַנגן לעבן איז אוממעגלאַך געווען. עס האָט געמוזט נעמען אַ סוף. און איך האָב געקלערט וועגן סוף. איך האָב באַשלאָסן—אַ טויט זיך אַנטאָן. לאַנגע טעג פאַר-צאָגטע און פינסטערע, איינערלייאיקע, אָן אַ שטיקל פאַרענדערונג האָבן מיר מײן בלוט געסמט. דעם טויט מיינעם האָב איך אַנדערש ביט געקאָנט זען—אַ רויטן, אַ בלוטיקן, אַ פּלוצלאַכן אויף דעם ווייכן, ווייסן שניי ביי אונז אונטערן פענסטער... ביי נאַכט, האָב איך געקלערט, ווען קיינער וועט זיך ניט כאַפּן. וועל איך זיך אַרויסגנבענען און איבערשניידן זיך דאָס האַלז... איך האָב געהאַט

באַהאַלטן אַ שאַרפּן גרויסן שפּיציקן קיך-מעסער. די איבריסקע זיי-גען פאַרשלאָסן געווען אין שרייב-טיש ביי יאָשען און ער האָט קיינס אויפן שטוב ניט אַרויסגעלאָזן, נאָר איינער איז געלעגן ביי מיר אין שלאָף-חדר אויפן טישל הינטער דעם וועק-זייגערל איינ-געוויקלט אין אַ בלוט-סאַמעט זעקעלע, מיט וועלכן איך פלעג אַמאָל שפּאַצירן גיין... יאָשע האָט אָפּט געקוקט אויפן סאַמעט זעקעלע און ניט געטראָפּן, וואָס דאָרט ליגט באַהאַלטן. איך האָב אויך געקוקט אויף דעם און געקלערט, אז קיינער, אַז קיינער ווייס ניט, וואו מײן טויט איז, אז ער שטייט מיר צוקאָפּן אַלע נאַכט און אַלע טאָג, און לוינט מיר נאָר די האַנט אויסציען, דערלאַנגען דאָס מעסער, אַרויס דרויסן ווען עס ווערט טונקל, און דאָס וויי-סע שניי באַגיסט זיך מיט מײן רויטע צאַפּלדיקע הייסע בלוט...

דער ווינטער איז געגאַנגען צום סוף. די טעג זיינען שוין ליינגער געוואָרן און פּריילאַכערע. אַ ליכטיקע, פּריילאַכע זון פלעגט לאַנג איבער דער ערד שטיין. איך האָב דערפילט עפעס אַנדערש אין זיך. מיך האָט מער געטריבן ערגעץ ניט וויסנדיק וואוהין. דער שטאַרקער, גרויסער הזק, וועלכן מײן נפש האָט באַדויערט, איז ווי נאָך גרעסער געוואָרן און איך האָב געבענקט און געזאָרגט, געקרעכצט און געוויינט.

איך האָב צו ביסלאַך שוין אָנגעהויבן שלאָפּן, נאָר דער שלאָף האָט ביי מיר מיט זיינע משונהדיקע חלומות צוגענומען מער געזונט, ווי צוגעגעבן...

דאָס איז געווען איינמאָל... נאָך אַ שווערן טאָג אין וועלכן מײן בענקעניש האָט זיך באַזונדערש שווער אַרויסגעגעבן, בין איך ביי נאַכט איינגעשלאָפּן. איך האָב געזען אַ שווערן חלום. פון אַנ-הויב איז שטיל געווען, — אַ געוויינלאַכע שטילקייט, דערנאָך איז ווי טומליקער געוואָרן. דאָס פּייער פון היינג-לאַמפּ איז ווי גרע-סער געוואָרן, ווי מיט אײן מאָל אָנגעצונדן. און שדים אַלערליי— פיל און פול האָבן זיך איבערן גאַנצן שטוב צעלאָזן... איך בין געווען אין קאַמער ביי זיך און פון דער עטוואָס אָפּגערוקטער פאַראַנקע האָב איך אַלץ צוגעקוקט. די שדים האָבן געהאַט מאַדנע

געשטאלטן: מיט בערד און אָן בערד, מיט פנימער און אָן פנימער; ביי אַנדערע האָב איך נאָר קעפּ געזען, קיין קעפּ אויך ניט— אַרומגעזעטע קלעצלאַך... שדים... מאַדנע שדים... זייערע גופים כסדר גרויע, אַרומגענייטע מיט געלבע און ווייסע קנעפלאַך... איבער מיר איז אַ משונה-אימה אַריבער. שדים... זיי האָבן גע- טאַנצט, איבערן טיש געשפרונגען, זיי האָבן מיט די פיס צוגע- קלאַפט און מיט אַ לעפל אין אַ טאַץ צוגעפויקט... איך האָב זיך אי- בערן קאַפּ איבערגעדעקט, נאָר דאָס ליכטיק פייער, וואָס זיי האָבן געמאַכט, זייערע רייד—טומליקע און שושקענדיקע האָבן מיר ניט געלאָזן איינליגן, און איך האָב זיך צוריק אָפּגעדעקט, און ווידער געקוקט דורכן שפאלט פון פאָרהאַנקע. און פלוצלונג, ניט וויסנ- דיך אַליין, וואָס איך טו, בין איך פון בעט אַראָפּגעשפרונגען און געלאָזן זיך לויפן דורך דער פאָרהאַנקע אין שטוב אַריין.

איך בין שטיין געבליבן. איך האָב געמוזט אויסשרייען. אַלע שכולן האָבן זיך אָפּגערוקט, און פנימער, פיל פנימער, בערדיקע און געגאַלטע, אַלע שרעקלאַכע און העסלאַכע, האָבן זיך צו מיר אַ קער געטאַן. און צווישן זיי—יאַשע, וועלכער איז צו מיר צוגע- לאָפּן, און פאַרשטעלנדיק מיר, און שטופנדיק מיר צוריק אין קאַ- מער, האָט ער מיר געבעטן:—חנה, חנהלע, איך בעט דיך, גיי לייג זיך, זיי רואיק, שרעק זיך ניט... נאָר איך האָב אים פון זיך אָפּגעשטויסן, ער האָט מיר פאַרשטעלט. איך האָב פאַרגעסן, אַז איך שטיי הייל-נאַקעט, נאָר אין איין נאַכט-העמר, מיט צעלאָזענע האַר- אַ באַרפוסע, מיט היילע אַרימס, איך האָב געוואַלט זען, גוט זען.— ווער זיצט דאָרטן צעזעצט ביי אונז אין גאַנצן שטוב. און איך האָב דערזען... אפשר אַ מאַן אַכט צו צען, אַלע אין גרויע קליי- דער מיט זילבערנע קנעפּ, אַנדערע זיינען אַזוי זיך געזעסן, אַנ- דערע האָבן איבערגעלייגט אַ גאַנצן אָנגעלייגטן טיש מיט פאַפּירן. איינער איז אויפגעשטאַנען, עפּיס געמורמלט צו מיר, איך האָב ניט פאַרשטאַנען, וואָס. יאַשע האָט מיר מיט געוואַלד אַריינגענו- מען אין קאַמער, מיר איינגעדעקט אין בעט און געבעטן רואיק זיין. איך האָב געהערט זיין שטילן שעפטשען איבער מיר — מיין גאַנצער מענטש אויף דער גאַנצער וועלט, מיין טייערער...

אויסקייט האָט זיך צעגאַסן איבער מיין האַרץ... יאַשע, יאַשינ- קע, ליבער מייער, האָט זיך ביי מיר אַרויסגעריסן גאָר ווי גע- זונט, גאָר ווי אַמאַל, יאַשינקע וואָס איז דאָס? — זיי נאָר רואיק, חנהלע, איך בעט דיך... נאָר מען האָט זיך אַרויסגערופן פון מיר, און איך בין געבליבן אַליין... דער שפאַלט פון פאַראַנקע איז נאָך זיין אַרויסגאַנג גרעסער געוואָרן, און איך האָב אָנגעשטרענגט געקוקט אַהין... אַנטקעגן מיר פונקט אַזויבן אָן איז געזעסן אָנגעבוירן איבער אַ קופּע פאַפּיר אָן אַלטער, אַ גראַבער, מיט אַ קיילעכדיקן אָפּגעשאַרענעם קאַפּ און מיט אַרויסן פנים. פלעגט ער נאָר אויפהויבן זיין פנים, פלעג איך דערפילן אַ מאַדנע שנאה צו אים. איך האָב דאָס פנים ניט געקאַנט איבער- שראַגן. דאָס איז ניט געווען קיין שד... אַ שד, דאַכט מיר, איז שטענדיק בויגיק און געשווינד, האָט אַ דינגיקן פישטשענדיק קול, האָט פלינקע בעוועגונגען און שאַרט זיך אום געשווינד איבער אַלע ווינקעלאַך... דאָס איז געווען אפשר דער שטן אַליין—אַ גראַ- בער אָן אָנגעגאַסענער, אַ שווער-בעוועגנדיקער... און זיין קול איז בעווען הייזעריק און אַלט, און זיין פנים העסלאַך ניט אָנצוקוקן... ערגעץ ווערים דאַרפן זיך געפינען, ערגעץ אויף דער גרויסער; וועלט, גרויסע, גרויסע ווערים, אָנגעזויגענע, אָנגעצופטע מיט מענטשן-בלוט. און אַ שרעק, און אַ שנאה, מיט עקל און פאַראַכ- טונג האָט זיך ביי מיר צו אים דערוועקט... די בלוט זיינע האָט מיר געדאַכט, איז ניט ווי ביי אַלעמען:—רויטע און וויין-שיינע, ביי אים דאַרף זיין בלוי-שוואַרצע, געוויכטע, מיט שמאַלן דורכ- געווייקטע... איך ווייס וואָס צו טאָן, האָב איך זיך דערמאַנט... אַט ליגט איבערגעבוירן זיין גראַבער האַלו, אַ נידעריקער און אַפעטער—איך שטעך נאָר אַריין מיין שפיציקן באַהאַלטענעם מע- סער, און זיין בלוט גיסט זיך אַיס, די העסלאַכע, מיאוסע בלוט.. דאָס איז ער דאָך!—האָב איך זיך דערמאַנט.—אַט דער איז דאָך דאָס, וועלכער האָט מיר מיין גאַנצן לעבן מיין רו צוגענומען. ער האָט מיר מיין יוגנט אונטערגעהאַקט, ער האָט מיר משוגע געמאַכט... איך ווייס, דער ער איז. ווען איך האָב אים דערזען

(דער ציילונגען 3)

מיט זיינע געזונטע טרעטנדע טריט, און זיין גרויען מאנטל מיט די בלישטשענדע קנעפלאך, האָב איך, נאָך אַ קליין קינד זייענדיק, קיין אָרט ניט געפונען, וואו פון אים צו באַהאַלטן זיך, מיין גורל איז געווען אין זיינע הענד... נאָך אַ קליין מיידעלע זייענדיק, האָב איך, אים דערזענדיק, געפילט אין אים מיין שטאַרקסטן שונא אין לעבן. ער איז מיין אייביקער שונא... ער... ער... און די לאַנגע שלאַפּלאַזע ווינטער-נעכט האָב איך נאָר אים געזען. ער האָט ביי מיר איטלאַכע רגע צוגעכאַפט מיין יאַשען... ער איז די שרעקלאַכסטע בריאה צוליב וועלכע איך האָב זיך אייביק געצאַפּלט געשראַקן און לעבן ניט געקענט... אָט-אַט זיצט ער זיך אַזוי רוי-איק קאַלט... אַנגעזעטיקט פון מיין לעבן, אַנגעטרונקען פון מיין בלוט... איך מוז מיט דעם מעסער פון אים נקמה נעמען...

און איך האָב זיך געגנבעט שטיל, אַז קיינער זאָל ניט הערן, איך האָב דעם שפּיציקן מעסער באַקומען. מייע פיס זיינען באַר-בעס געווען, און די טריט מייע האָבן זיך ניט דערהערט... מען האָט מיך נאָר באַמערקט, ווען איך בין, הויך אויפגעהויבן דאָס מעסער, גלייך צוגעלאָפּן צום אויבן-אַן... אַלע האָבן זיך אַ שאַט געטאַן נאָך מיר. אין חדר איז געוואָרן עפעס שרעקלאַכט... מען האָט מיך געשטויסן און געשטופּט, און געריסן. איך האָב געצילט זיך צו מיין ציל—צו דער גראַבער האַלז... צו די פּלומרשט פּאַר-וואונדערטע אויגן מיט דעם פּעסדיקן מיאוסן גלאַנץ אין זיי... איך האָב אים פּיינט... ער שרעקט מיך איצטער ניט. ער רופט ביי מיר אַרויס אַ גאַל-געפּיל, און וואָס גיכער ווילט זיך מיר אין זיינע ווייכע פלייש דאָס שאַרפע שפּיץ אַריינשטעכן... אַלע האָבן גע-שריען. אַלע האָבן מיך געכאַפט. איימיצער האָט מיר אַ קלאַפּ געטאַן איבערן פלייצע... דער קלאַפּ איז געווען אַ שטאַרקער, און אינגאַנצן גוף האָט זיך מיר ווי אַ גאַס געטאַן... יאַשע האָט אַנגע-הויבן שרייען.—זיין קול האָב איך דייטלאַך געהערט. עמיצער האָט מיר אַ צווייטן ווען געטאַן. איך האָב זיך געמוזט צובויגן.—אַזוי שטאַרק איז ווידער דער קלאַפּ געווען... נאָר פּונדעסטוועגן האָט מיין מע-סער דערלאַנגט... איך האָב דערזען נאָענט פאַר מייע אויגן ווי אַ גאַנצע פאַרגאַסענע טייך בלוט... רויטע בלוט, וואַרימע בלוט.

מענטשלאַכע בלוט... און קולות אַלערליי משונה-ווילדע, אַנזינענ-דיקע. און שדים האָבן ווידער געשפּרונגען, געטאַנצט, געקוליעט זיך... געשטופּט זיך איבער מיר... איינער איז געפאַלן איבערן אַנדערן, איינער האָט מיך געריסן פון צווייטן... און דייטלאַכער פון אַלץ האָב איך געהערט יאַשעס קול, אויך אַ ווילדן און אַ שרעקלאַכן: — שלאַגט זי ניט!... שלאַגט זי ניט!... וואַגט זיך ניט אַנרירן זי!... נאָר דער קול האָט זיך דערטרונקען אין שטאַרקן טומל. די שדים האָבן אים איינגעשלונגען מיט זייערע ווילדע ברומענדיקע קולות... די בלוט האָט זיך געגאַסן און רוישנדיק גע-שפּריצט... איך האָב נאָר געזען פאַר די אויגן רויטע, רויטפאַרגאַ-סענע קאַליאַרן

.....